



# जन सम्पर्क प्रकोष्ठ

राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com



प्रो. राजेश कुमार धूड़िया

समन्वयक

9414283388

श्री दिनेशचन्द्र सक्सेना

सदस्य

9829118334

क्रमांक 1418

2 मार्च, 2017

## प्रेस विज्ञप्ति

### देश के ख्यातनाम कृषक वैज्ञानिकों के साथ विशेषज्ञों का राष्ट्रीय मंथन वेटेनरी विश्वविद्यालय में आगामी 9-10 मार्च को

बीकानेर, 2 मार्च। देश के ख्यातनाम कृषक वैज्ञानिकों की राज्य के प्रगतिशील कृषक-पशुपालकों, वैज्ञानिकों के साथ दो दिवसीय राष्ट्रीय मंथन आगामी 9-10 मार्च को वेटेनरी विश्वविद्यालय में आयोजित की जाएगी। वेटेनरी विश्वविद्यालय के कुलपति प्रो. ए.के. गहलोत ने बताया कि देश के कृषि और पशुपालन क्षेत्र में नवाचार और उत्कृष्ट कार्यों से धूम मचाने वाले करीब 26 "फार्मर्स साइंटिस्ट" राष्ट्रीय मंथन के इस कार्यक्रम में शिरकत करेंगे। इस संगोष्ठी में राज्य के विभिन्न जिलों से किसान और पशुपालकों सहित आई.सी.ए.आर., कृषि व वेटेनरी विश्वविद्यालय के वैज्ञानिकों को भी आमंत्रित किया गया है। उन्होंने बताया कि इस संगोष्ठी में कृषि और पशुपालन में उत्पादन में वृद्धि और नव तकनीकों के समावेश पर विचार-विमर्श किया जाएगा। कृषक वैज्ञानिकों ने अपने यहां अनूठे कार्यों और नवाचारों से विशिष्ट पहचान बनाई हैं क्योंकि देश के कई मंचों पर इसकी सराहना हुई है। इसमें उत्तर भारत के 6 प्रांतों में अपने खेतों में अनुसंधान और नवाचारों से "फार्मर्स साइंटिस्ट" के रूप में जाने-पहचाने वाले प्रमुख लोगों में श्री ईश्वर सिंह कुंडू, श्री प्रिन्स कम्बोज और धर्मवीर कम्बोज (हरियाणा), श्री सूंडाराम वर्मा, राम सिंह दहिया व इशाक अली (राजस्थान), चौधरी परमाराम, श्री हरिमन शर्मा, (हिमाचल प्रदेश), श्री तात्यासाहेब फड़तरे (महाराष्ट्र), श्री मोहम्मद मकबूल रैना (जम्मू-कश्मीर), शामिल हैं।

### वेटेनरी विश्वविद्यालय में शनिवार को प्रातः 11 बजे डॉग शो का उद्घाटन

बीकानेर, 2 मार्च। वेटेनरी विश्वविद्यालय में शनिवार को आयोजित होने वाले डॉग शो में राजुवास की प्रथम महिला श्रीमती अरुणा गहलोत मुख्य अतिथि होंगी। विशिष्ट अतिथि के रूप में स्वामी केशवानन्द राजस्थान कृषि विश्वविद्यालय के कुलपति प्रो. बी.आर. छीपा और महाराजा गंगासिंह विश्वविद्यालय के कुलपति प्रो. भागीरथ सिंह होंगे। प्रातः 11 बजे प्रारंभ होने वाले समारोह की अध्यक्षता वेटेनरी विश्वविद्यालय के कुलपति प्रो. ए.के. गहलोत करेंगे।

समन्वयक  
जनसम्पर्क प्रकोष्ठ